

खुसी जनता - समृद्ध तुलसीपुर ”
“हाम्रो तुलसीपुर - राम्रो तुलसीपुर,

तुलसीपुर उपमहानगरपालिका
नगरकार्यपालिकाको तर्फबाट
नगरसभाको पाँचौ अधिवेशनको तेस्रो बैठकमा
उप प्रमुख श्री माया आचार्यद्वारा प्रस्तुत
आ.व. २०७६/७७ को

विनियोजन बजेट वक्तव्य

२०७६ असार १० गते



तुलसीपुर उपमहानगरपालिका

२०७६

नगर सभाका अध्यक्षज्यू, सभासदज्यू,

संघीय लोकतान्त्रिक गणतन्त्रात्मक शासन प्रणाली स्थापनासँगै स्थानीय तहका सार्वभौम जनताले अनुमोदन गरि पठाएका जनप्रतिनिधिका हैसियतले सम्मानित नगर सभा समक्ष आर्थिक वर्ष २०७६/७७ को बजेट प्रस्तुत गर्न पाउँदा अत्यन्तै हर्ष र गर्वको महसुस गरेको छु ।

यस महत्वपूर्ण अवसरमा संघीय लोकतान्त्रिक गणतन्त्र स्थापनाका लागि ज्यानको आहुति दिने ज्ञात अज्ञात शहीदहरुप्रति हार्दिक श्रद्धाञ्जली अर्पण गर्दै विभिन्न आन्दोलनका घाइते, अपाङ्ग तथा बेपत्ता नागरिकहरु प्रति सम्मान प्रकट गर्न चाहन्छु । लोकतन्त्र, गणतन्त्र र संघीयता प्राप्तीको अभियानमा नेतृत्व गर्ने सम्पूर्ण अग्रजहरुप्रति उच्च सम्मान प्रकट गर्दै उहाँहरुले पुर्याउनुभएको योगदानप्रति आभार व्यक्त गर्दछु । ।

तुलसीपुर उपमहानगरपालिकाको विकास, समुन्नति र समृद्धि नै हाम्रो मुख्य गन्तव्य हो । हामीले नेतृत्व गरेको २ वर्षका विचमा तुलसीपुर उपमहानगरवासीहरुले अनुभुत गर्ने खालको नयाँ र जनपक्षिय काम गरेका छौ । युगान्तकारी परिवर्तनको जगमा बसेर आर्थिक, सामाजिक, साँस्कृतिक लगायत सबै प्रकारका विभेद, अशिक्षा, गरिबी, पछ्यौटेपनको अन्त्य गर्दै तुलसीपुर विकासको महाअभियानमा अगाडि बढ्न 'खुसी जनता: समृद्ध तुलसीपुर, हाम्रो तुलसीपुर : राम्रो तुलसीपुर' भन्ने सोचका साथमा जनताका चाहना एवम् आवश्यकतामा केन्द्रीत भएर हामीले काम गरेका छौ । विकासका हरेक सूचकलाई छुने गरी हरेक क्षेत्रलाई समेटेर समावेशी विकासको अवधारणाका आधारमा बजेट तर्जुमा गरेका छौ । संयुक्त राष्ट्रसंघले लिएको दिगो विकासको लक्ष्यका सूचकहरु हाम्रो बजेट निर्माणका आधार हुन् ।

दिगो शान्ती , सुशासन, विकास र समृद्धि र जनताको खुसी हाम्रो आगामी यात्रा हो । हामीले गरेका हरेक कामहरुले यिनै कुराहरुलाई समेटेका हुन्छन् । हामीले सामान्य जनताले पनि संघीयताको वेग्लै महसुस गर्न सक्नु भन्ने सोचका साथमा आर्थिक वर्ष २०७६/७७ को बजेट तर्जुमा गरेका छौ । यस बजेटमा नगरको पूर्वाधार विकास सँगसँगै सडक, सिँचाई, कृषि, शिक्षा, स्वास्थ्य , सहकारी, वन तथा वातावरण र आर्थिक अनि सामाजिक विकासलाई पहिलो प्राथमिकतामा राखेर विनियोजन गरिएको छ ।

नगरसभा अध्यक्षज्यू, सभासदज्यूहरु

अव म “ खुसी जनता: समृद्ध तुलसीपुर, हाम्रो तुलसीपुर : राम्रो तुलसीपुर ” बनाउने आ.व. २०७६/७७ को नीति तथा कार्यक्रमहरुको लागि विनियोजित बजेटको विवरण यो सम्मानित नगरसभा समक्ष प्रस्तुत गर्ने अनुमति चाहन्छु ।

आर्थिक वर्ष ०७५/०७६ मा विभिन्न योजना, चालु र पुँजिगत शीर्षकमा रु १ अरब ५७ करोड ४१ लाख ९१ हजार २ सय ७मात्र बजेट विनियोजन भएकोमा आन्तरिक राजश्व संकलन अपेक्षाकृत नहुनुका साथै संघ र प्रदेशबाट पनि अपेक्षाकृत बजेट प्राप्त हुन नसक्दा १ अरब २७ करोड, १५ लाख ८ सय ४० मात्रै आम्दानी भएको छ । जसमा २०७६ असार ८ गतेसम्म १ अरब ३ करोड १९

लाख ९६ हजार ५ सय ३० खर्च भई बाँकी बजेट आ.व.को अन्तसम्म खर्चहुन सक्ने व्यहोरा यस सम्मानित सभा समक्ष जानकारी गराउन चाहन्छु ।

अब म यहाँहरु समक्ष आर्थिक वर्ष २०७६/०७७ को अनुमानित आय र खर्च विवरण प्रस्तुत गर्न चाहन्छु । यस आर्थिक वर्षमा आन्तरिक श्रोतबाट २५ करोड, युनिसेफबाट अनुदान ७५ लाख, सामाजिक सुरक्षा कार्यक्रमका लागि २० करोड, संघीय सरकारको वित्तीय समानीकरण अनुदान ३१ करोड ६२लाख, सशर्त अनुदान विषयगत ४७ करोड २लाख, राजस्व वाँडफाँडबाट २३ करोड ४५ लाख साथै प्रदेश सरकारको वित्तीय समानीकरणबाट ६६ लाख ७हजार, सशर्त अनुदानबाट १ करोड ६० लाख , राजस्व वाँडफाँडबाट २ करोड ७७ लाख ९९हजार अन्य अनुदान ३ करोड, विभिन्न कोष, लगानी समेतमा मौज्जात १० करोड, समपुरक अनुदानमा ५ करोड र सडक बोर्डको रकम १ करोड गरी जम्मा रु १ अरब ७१ करोड ८८ लाख ६हजार आय अनुमान गरिएको छ । यसमा नगर विकास कोषबाट प्राप्त हुने ऋण रकम एक अरब चवालिस करोडबाहेकको रकम समावेश गरेको छु ।

यसैगरि आर्थिक वर्ष २०७६/०७७ मा प्रशासनिक खर्च अन्तर्गत २२ करोड ६१ लाख ६हजार र लक्षित सामाजिक विकास कार्यक्रमहरुतर्फ १२ करोडसमेत गरेर चालुतर्फ रु ३४ करोड ६० लाख विनियोजन गरिएको छ भने पुँजिगततर्फ विकास, नगर र वडास्तरीय पूर्वाधार विकास र अन्य ससर्त कार्यक्रम तथा विकास कार्यक्रमका लागि १ अरब ३७ करोड २८ लाखको अनुमानित बजेट र यस वर्षको अनुमानित आय विवरण अनुसुची १ मा संलग्न गरिएको छ । त्यसैगरि गत आर्थिक वर्षको वास्तविक खर्च र यस वर्षको अनुमानित व्यय विवरण अनुसुची २ मा संलग्न गरिएको छ ।

नगरसभा अध्यक्षज्यू, सभासदज्यूहरु,

अब म यहाँहरु समक्ष यस तुलसीपुर उपमहानगरपालिकाको कार्यपालिकाका तर्फबाट आर्थिक वर्ष २०७६/०७७ का लागि नगरसभाको दोस्रो बैठकले पारित गरेको नीति तथा कार्यक्रम, दीगो विकासको लक्ष्य, नेपाल सरकारको विकास लक्ष्य प्राप्तीमा सहयोग पुऱ्याउन र नेपालको संविधानले अङ्गीकार गरेका मौलिक हक र नीति तथा कार्यक्रमहरु समावेश गरिएको “ खुसी जनता : समृद्ध तुलसीपुर, हाम्रो तुलसीपुर : राम्रो तुलसीपुर” बनाउनका लागि विनियोजन बजेट प्रस्तुत गर्न चाहन्छु । साथै कार्यक्रम र विनियोजित बजेटको विस्तृत विवरण स्थानीय रातो कितावमा समावेश गरिने व्यहोरा अवगत गराउँछु ।

- (१) तुलसीपुर उपमहानगरपालिकाले निर्माण गरेको सडक यातायात गुरुयोजना कार्यान्वयन गर्ने र उक्त गुरुयोजना कार्यान्वयनका लागि सडक तथा पूर्वाधार विकास प्राधिकरण स्थापना गरिनेछ । सडक यातायात पूर्वाधार विकास, यान्त्रीक उपकरण खरिद र रोजगारी सृजनाका निम्ती रु १९ करोड विनियोजन गरिएको छ ।
- (२) दैनिक सञ्चालनमा रहेको तुलसीपुर विमानस्थलको पूर्वाधार विकास र समन्वय गर्नका निम्ति रु १० लाख विनियोजन गरिएको छ ।
- (३) सहकारी, निजी क्षेत्र र संस्थागत क्षेत्रसँग समन्वय गरी नगर यातायात सेवा सञ्चालन गर्नका लागि रु १५ लाख विनियोजन गरिएको छ ।

- (४) 'उज्यालो तुलसीपुर' अभियान अन्तर्गत विद्युतिकरण सेवा नपुगेको क्षेत्रमा वैकल्पिक उर्जाका माध्यमबाट उज्यालो प्रदान गर्न र सहरी क्षेत्रमा सडक वृत्ति जडानका लागि रु ५० लाख विनियोजन गरिएको छ ।
- (५) नगर सुरक्षा र अनुगमनलाई प्रभावकारी बनाउनका लागि यस आर्थिक वर्षमा रु २५ लाख विनियोजन गरिएको छ ।
- (६) विपद जोखिम न्यूनीकरण गर्न, विपद व्यवस्थापन प्रतिकार्य योजना निर्माण गर्न र मेयर विपद व्यवस्थापन कोषका लागि रु ५० लाख विनियोजन गरिएको छ ।
- (७) व्यवस्थित सहर विकास लागि ल्यान्ड पुलिड, एकीकृत जग्गा विकास र शहरी पूर्वाधार विकास लागि २५ लाख विनियोजन गरेको छु ।
- (८) यस उपमहानगरपालिकालाई सूचना मैत्री बनाउन सूचना प्रविधि विकासका लागि रु १ करोड विनियोजन गरिएको छ ।
- (९) फोहोरमैला व्यवस्थापन केन्द्र स्थापना गर्न रु १ करोड विनियोजन गरिएको छ ।
- (१०) उपमहानगरपालिकाको कार्यालयको संरचना सुधार, विस्तार, बडा तथा विषयगत कार्यालयको भवन निर्माणका निम्ति रु १ करोड ५० लाख विनियोजन गरिएको छ ।
- (११) मेयर कृषि तथा पशु विकास कार्यक्रमका लागि रु ५० लाख विनियोजन गरिएको छ ।
- (१२) प्राङ्गारिक कृषि कार्यक्रम सञ्चालन गर्न रु ५ लाख विनियोजन गरिएको छ ।
- (१३) वर्षेभरी जग्गा बाँफो नराख्ने किसानको पहिचान गरी पुरस्कृत गर्न रु ३ लाख र जग्गा वर्षभरि बाँफो राख्ने कार्यको अनुगमन गरी दण्ड जरिवाना गर्ने कार्यक्रम सञ्चालन गर्न रु २ लाख विनियोजन गरेको छु ।
- (१४) कृषि समुह र सहकारी मार्फत वगर खेति गर्नका लागि रु ३ लाख विनियोजन गरिएको छ ।
- (१५) किसानसंग कृषि तथा पशु वैज्ञानिक भेट कार्यक्रमका लागि रु २ लाख विनियोजन गरिएको छ ।
- (१६) फागुन, चैत, वैशाख, जेठ महिनामा वेमौसमी खेति प्रवर्द्धन गर्नका निम्ति सो समयमावधिमा विद्युत जडान गरी सिँचाई प्रणाली सञ्चालन गर्ने कृषक समुहलाई विद्युत महसुलमा लाग्ने शतप्रतिशत महसुलको अनुदानका लागि रु ५ लाख विनियोजन गरिएको छ ।
- (१७) जग्गाका चक्कावन्दी तथा गद्दा सुधारका निम्ति अनुदान दिन रु ५ लाख विनियोजन गरिएको छ ।
- (१८) अदुवा, बेसार, लसुन, प्याज र फलफुलमा आत्मनिर्भर बनाउन उत्पादन वृद्धि गर्नका लागि विउँ तथा वेर्ना उत्पादन र वितरणका लागि रु ५ लाख विनियोजन गरिएको छ ।
- (१९) बाह्रै महिना खेति गर्नका लागि सिँचाई प्रविधि जडान गर्न, डिपवोरिड सञ्चालन तथा सिँचाई प्रणालीको विकास र मर्मत गर्नका लागि रु १ करोड विनियोजन गरिएको छ ।
- (२०) कृषि तथा पशुपालनका लागि यान्त्रिक साधन उपलब्ध गराउन, प्लाष्टिक पोखरी निर्माण, कृषि उपज ढुवानी, प्याकेजिड र ग्रेडिड गर्न रु १० लाख विनियोजन गरिएको छ ।
- (२१) विपन्न तथा सुकुम्वासीले जग्गा भाडामा लिई व्यावसायिक खेति गर्न चाहेमा तोकिएको रकममा ५० प्रतिशत अनुदान उपलब्ध गराउन रु ५ लाख विनियोजन गरिएको छ ।
- (२२) माटो परीक्षण, वाली तथा पशुमा लाग्ने रोगको उपचार गर्नका लागि रु १५ लाख विनियोजन गरिएको छ ।
- (२३) खानेपानी विस्तार तथा सम्भारका लागि १ करोड विनियोजन गरिएको छ ।
- (२४) तुलसीपुर उपमहानगरपालिकामा फुल तथा वगैचा उद्यमलाई प्रोत्साहन गर्न निजि किसान, समुह र सहकारीलाई फूल उत्पादन गरी विक्री वितरण गर्ने शर्तमा पुष्प उत्पादन कार्यका लागि अनुदान उपलब्ध गराउन रु ५ लाख विनियोजन गरिएको छ ।

- (२५) पशुचौपाया लाग्ने रोग नियन्त्रण गर्न, कृत्रिम गर्भाधारणलाई प्रोत्साहित गरी नश्ल सुधार गर्न रु ३ लाख विनियोजन गरिएको छ ।
- (२६) पशु स्वास्थ्य औषधालय र पशु एम्बुलेन्स सञ्चालनका लागि रु २५ लाख विनियोजन गरिएको छ ।
- (२७) वधशाला, चिस्यान केन्द्र, मिट मार्ट सञ्चालनका लागि संघ, प्रदेश सरकारको अनुदान र नगर विकास कोषसंग ऋण लिइ आवश्यक कार्य गरिनेछ । यसका लागि उपमहानगरपालिकाको तर्फबाट रु २५ लाख विनियोजन गरिएको छ ।
- (२८) घाँसखेती विस्तार, किम्बु तथा रेशम खेतिका लागि रु ५ लाख विनियोजन गरिएको छ ।
- (२९) चौपाया, पशुपंक्षीको संख्या अद्यावधिक तथा ट्यागिङ गर्ने र कृषि तथा पशु विमालाई प्रोत्साहन गर्नका निम्ति रु ५ लाख विनियोजन गरिएको छ ।
- (३०) कृषि तथा पशु बजार विकास, कृषि तथा पशु मेला र प्रदर्शनी आयोजनाका लागि रु १ लाख विनियोजन गरिएको छ ।
- (३१) छाडा चौपाया नियन्त्रण र व्यवस्थापनका लागि रु ५ लाख विनियोजन गरिएको छ ।
- (३२) मेयर नमुना व्यवसायिक, प्राविधिक तथा उच्च स्तरीय शिक्षा विकास कार्यक्रमका लागि रु ५० लाख विनियोजन गरिएको छ । ।
- (३३) तुलसीपुर नगर स्तरिय पुस्तकालय र सामुदायिक पुस्तकालयका निम्ति रु १ करोड विनियोजन गरिएको छ ।
- (३४) तुलसीपुर नगर शिक्षा गुरुयोजना निर्माणका निम्ति रु ५ लाख विनियोजन गरिएको छ ।
- (३५) तुलसीपुर मेट्रो बहुप्राविधिक शिक्षालय (तुलसीपुर मेट्रो कलेज) कृषि, वन, इन्जिनियरिङ तथा प्राविधिक विश्वविद्यालय, क्याम्पस तथा विश्वविद्यालय स्थापनाका लागि रु १ करोड विनियोजन गरिएको छ ।
- (३६) अँग्रेजी, गणित र विज्ञान विषयका स्वयम्सेवी शिक्षकहरु परिचालनका लागि रु २५ लाख विनियोजन गरिएको छ ।
- (३७) शिक्षा सुधार कार्ययोजना कार्यान्वयनका लागि रु २५ लाख विनियोजन गरिएको छ ।
- (३८) मदन भण्डारी रंगशालाको डिपिआर निर्माण, खेलकुद पूर्वाधार विकास र मेयर कप खेलकुद प्रतियोगिता आयोजनाका लागि रु ५० लाख विनियोजन गरिएको छ ।
- (३९) टिचफर नेपालसँग सहकार्यमा सामुदायिक विद्यालय सुधार योजनाका निम्ति रु ३० लाख विनियोजन गरिएको छ ।
- (४०) स्वास्थ्य संस्थाको स्तर वृद्धि गर्न र पूर्वाधार निर्माणका लागि रु १ करोड विनियोजन गरिएको छ ।
- (४१) नगर स्वास्थ्य प्रवर्द्धन र स्वास्थ्य संस्थाहरुमा प्राविधिक जनशक्ति व्यवस्थापन गर्न, ल्याव सेवा र वर्थिङ सेन्टरका लागि १ करोड विनियोजन गरिएको छ ।
- (४२) खानेपानी तथा सरसफाई गुरुयोजना निर्माण (युनिसेफ) का लागि २५ लाख विनियोजन गरिएको छ ।
- (४३) खानेपानी विस्तार तथा मर्मत सुधारका लागि रु १ करोड विनियोजन गरिएको छ ।
- (४४) स्मार्ट छोरी विहेवारी विस वर्ष पारी अभियानका लागि रु २० लाख छुट्याइएको छ ।
- (४५) थारु, मगर, गुरुङ, कुसुन्डा, नेवारी, संस्कृत, अँग्रेजी, जापानिज, चाइनिज, अरेबिक आदि स्थानीय तथा अन्तर्राष्ट्रिय भाषा प्रशिक्षणका लागि एकमुष्ट रु ५ लाख विनियोजन गरिएको छ ।

- (४६) युवा, महिला, बालबालिका, ज्येष्ठ नागरिक, अपाङ्गता भएका व्यक्तिको हितमा कार्य गर्न, उद्यमशिलता विकास गर्न र रोजगारी प्रवर्द्धन गर्नका निम्ति रु १० लाख विनियोजन गरिएको छ
- (४७) दलित, जनजाति, अल्पसंख्यक लक्षित कार्यक्रमका लागि रु ५ लाख विनियोजन गरिएको छ ।
- (४८) युवा सम्वन्धि विभिन्न कार्यक्रम सञ्चालनका लागि रु ५ लाख विनियोजन गरिएको छ ।
- (४९) कला, साहित्य र संस्कृति संरक्षणका लागि एकमुष्ट रु ५ लाख विनियोजन गरिएको छ ।
- (५०) क्रान्ती संग्रहालय, दंगिशरण थारु संग्रहालय र जनजाति संग्रहालयका लागि रु २५ लाख विनियोजन गरिएको छ ।
- (५१) मेयर सुरक्षित आवास कार्यक्रम अन्तर्गत खरको छानो विस्थापन गरेर टिनको छाना लगाउनका लागि रु १ करोड विनियोजन गरिएको छ ।
- (५२) ज्येष्ठ नागरिक तिर्थ यात्रा कार्यक्रमका लागि रु १५ लाख विनियोजन गरिएको छ ।
- (५३) दिवस,उत्सव, समारोह,मेला लगायतका कार्यक्रमका लागि रु १५ लाख विनियोजन गरिएको छ ।
- (५४) कानुनी सचेतना, न्यायिक समितिको क्षमता विकास तथा प्रशिक्षण, मेलमिलापकर्ताको क्षमता विकास तथा कानुन निर्माणका लागि रु १५ लाख विनियोजन गरिएको छ ।
- (५५) मेलमिलाप कार्यक्रमका लागि १० लाख विनियोजन गरिएको छ ।
- (५६) तुलसीपुरको पर्यटन विकासका लागि घुम्न जाँउ तुलसीपुर अभियान सञ्चालन गर्न रु १० लाख विनियोजन गरिएको छ ।
- (५७) सञ्चार क्षेत्रलाई प्रभावकारी बनाउन, रेडियो कार्यक्रम सञ्चालन, हेल्लो मेयर टोलफ्रि सेवा सञ्चालन , पत्रकारलाई लेखनवृत्ति, सञ्चार कोषको स्थापना गर्न र जनताको सुचना पाउने हक स्थापित गर्नका लागि रु २५ लाख रकम विनियोजन गरिएको छ ।
- (५८) मातृशिशु मृत्युदर कम गर्नका लागि सुरु गरिएको मातृशिशु तथा प्रोत्साहन भत्ताका लागि रु ७५ लाख रकम विनियोजन गरिएको छ ।
- (५९) सामुदायिक वन विकास, पारिवारिक निजी वन विकास, दिगो वन व्यवस्थापन, वन प्रमाणिकरण र वन उद्यम जस्ता कार्यक्रम सञ्चालन तथा वातावरण संरक्षणका लागि एकमुष्ट रु ५० लाख विनियोजन गरिएको छ
- (६०) मानव संसाधन विकास, संस्थागत क्षमता विकास, राजश्व परिचालन, वित्तिय व्यवस्थापन, वित्तिय जोखिम न्यूनिकरण र विद्युतिय सूचना प्रविधिको प्रयोगका लागि रु ५ लाख विनियोजन गरिएको छ ।
- (६१) तुलसीपुर उपमहानगरपालिकाको अन्तर्राष्ट्रिय सम्वन्ध विकासका लागि रु ५ लाख विनियोजन गरिएको छ ।
- (६२) तुलसीपुर उपमहानगरपालिकाको पर्यटन प्रवर्द्धन गर्न होमस्टे सञ्चालनका लागि गुरुयोजना बनाई कार्यान्वयन गर्नका लागि एकमुष्ट रु १० लाख बजेट विनियोजन गरिएको छ ।
- (६३) 'उज्यालो संसार' अभियान अन्तर्गत राप्ती आँखा अस्पतालको सहकार्यमा उपमहानगरपालिका भित्रका मोतियाबिन्दु भएका विरामीहरुको निःशुल्क आँखाको अपरेशनका लागि रु १० लाख विनियोजन गरिएको छ ।
- (६४) राप्ती आँखा अस्पताल र तुलसीपुर रक्त सञ्चार केन्द्रको भवन निर्माणका लागि समपुरक अनुदान उपलब्ध गराउन बजेटको व्यवस्था गरिएको छ ।

- (६५) तुलसीपुर उपमहानगरपालिकाका पर्यटकीय क्षेत्र, संस्कृति, परम्परा र संरचनालाई समावेश गरेर फिल्म छायाङ्कन, डकुमेन्ट्री निर्माण गर्नेहरूलाई अनुदानका लागि रु ५ लाख रकम विनियोजन गरिएको छ ।
- (६६) लामो समयदेखि कार्यरत कर्मचारीलाई सेवा अवधि अघि नै नोकरीबाट स्वेच्छिक अवकाश लिन चाहेमा विशेष सेवा, सुविधा “गोल्डेन ह्यान्डसेक” सहित सम्मानजनक ढंगले विदाई गर्नका लागि रु ५० लाख विनियोजन गरिएको छ ।
- (६७) तुलसीपुर उपमहानगरपालिकाले प्रदान गर्ने सेवा र विकासलाई गुणस्तरीय र प्रभावकारी बनाउन जनप्रतिनिधि, कर्मचारी तथा सेवा प्रवाह गर्ने अन्य निकायको क्षमता विकासका लागि रु ५ लाख विनियोजन गरिएको छ ।
- (६८) उपभोक्ताको गुणस्तरीय वस्तु तथा सेवा प्राप्त गर्ने हकको संरक्षण गर्दै नियमित बजार अनुगमन गर्नका लागि रु ५ लाख विनियोजन गरिएको छ ।
- (६९) बालमैत्री सुशासन अन्तर्गत बालविकास र बाल संरक्षण (बालश्रम र बालविवाह मुक्त बडा घोषणा कार्यक्रम) सवालका प्रमुख सूचकहरूलाई सम्बोधन गर्ने कार्यक्रम सञ्चालनका लागि ५० लाख विनियोजन गरिएको छ ।
- (७०) सहकारी प्रवर्द्धन सम्बन्धि विभिन्न कार्यक्रमका लागि एकमुष्ट रु २० लाख विनियोजन गरिएको छ सडक किनारको दुवैतिर वृक्षारोपण गर्नका लागि रु १० लाख विनियोजन गरिएको छ ।
- (७१) धुँवा, धुलो प्रदूषण मापन, अनुगमन, नियमन सम्बन्धि कार्य र अध्ययन अनुसन्धानका लागि रु १५ लाख विनियोजन गरिएको छ ।
- (७२) श्रीमणी अभय मार्ग कालोपत्रेका लागि रु २ करोड विनियोजन गरिएको छ ।
- (७३) अश्वारा भ्यु टावर, कमलपोखरी फन पार्क, गौरीगाउँ ताल संरक्षण, राप्ती शान्ती उद्यान, वडा नम्बर ९ को नवदुर्गा सामुदायिक वन क्षेत्रमा प्रेम पार्क,रानीवन पार्क, मनकामना मन्दिर पर्यटकीय स्थल र पिकनीक पार्क, वडा नम्बर ३ को थर्कोट, भैरव नरसिंह गुफा,वडा नम्बर ८ मा राधाकृष्ण मन्दिर , सितलपुरमा धार्मिक तथा जल पार्क लगायत पर्यटकीय क्षेत्र विकासका लागि रु २ करोड विनियोजन गरिएको छ ।
- (७४) आर्थिक विकासको योजना कार्यान्वयनका लागि लगानी सम्मेलन गरिनेछ जसका लागि रु ५ लाख विनियोजन गरिएको छ ।
- (७५) पोषण सचेतनाका लागि रु १० लाख विनियोजन गरिएको छ ।
- (७६) ‘मेरो पनि बैंक खाता’ अन्तर्गत वित्तिय सचेतनाअभियान सञ्चालन गर्नका लागि रु २ लाख रकम विनियोजन गरिएको छ ।
- (७७) उच्च शिक्षा सुधारका लागि राप्ती बबई क्याम्पस,जनता विद्यापिठ र नेपाल संस्कृत विश्वविद्यालयसँग समपुरक अनुदानमा कार्य गर्नका लागि रु १ करोड विनियोजन गरिएको छ ।
- (७८) दीर्घकालिन रणीनिती, आवधिक गुरुयोजना र क्षेत्रगत योजना, पुल, वाटो आदिको डिपिआर गर्न रु ३० लाख विनियोजन गरिएको छ ।
- (७९) उद्यमशिलता, रोजगारी विकासका लागि रु ५० लाख विनियोजन गरिएको छ ।
- (८०) सबै धर्म, संस्कृति र भाषाको संरक्षण, विभिन्न धर्मावलम्बी तथा धार्मिक समुदायका लागि व्यवस्थित शवदाह, समाधी स्थल र कब्रिस्तान निर्माणका लागि रु १५ लाख बजेट विनियोजन गरिएको छ ।
- (८१) उपमेयर महिला सुरक्षा कार्यक्रमका लागि रु २५ लाख विनियोजन गरिएको छ ।
- (८२) हरेक वडामा बगैचा तथा वाटिका निर्माणका लागि वडाध्यक्ष बगैचा तथा वाटिका कार्यक्रमका लागि रु ४० लाख विनियोजन गरिएको छ ।

- (८३) तुलसीपुरको वडा नम्बर १ मा उत्तरकुमार वली स्मृति वाटिका निर्माणका लागि रु १० लाख विनियोजन गरिएको छ ।
- (८४) अफिस अटोमेसन सफ्टवेयर निर्माणका लागि रु १० लाख विनियोजन गरिएको छ ।
- (८५) तुलसीपुर बजारलाई सुरक्षित र व्यवस्थित नगरका रुपमा विकास गर्नका लागि नगर प्रहरीको व्यवस्था गर्न रु २५ लाख विनियोजन गरिएको छ ।
- (८६) कर्मचारीहरुको अभिलेख व्यवस्थापनका लागि सफ्टवेयरको व्यवस्थापन गर्न ५ लाख विनियोजन गरिएको छ ।
- (८७) गुहारखोला, पातुखोलाका किनारा र अन्य स्थानमा साना ठूला पानी पोखरी निर्माणका लागि एकमुष्ट ५० लाख विनियोजना गरिएको छ ।
- (८८) परम्परागत वर पिपल चौतारी निर्माण तथा संरक्षणका लागि रु ५ लाख विनियोजन गरिएको छ ।
- (८९) एक सामुदायिक वन , एक उद्यमका लागि रु २५ लाख र एक सामुदायिक वन एक पोखरी निर्माणका लागि रु २५ लाख गरी सामुदायिक वन उद्यम तथा पोखरीका लागि रु ५० लाख विनियोजन गरिएको छ ।
- (९०) विभिन्न संघसंस्थाहरुमा सहभागितामुलक लगानी कार्यका लागि शेयर लगानी गर्न ३० लाख विनियोजन गरिएको छ ।
- (९१) योगका माध्यमबाट आम मानिसहरुलाई स्वस्थ राख्नका लागि हरेक टोल टोलमा योग केन्द्र स्थापनाका लागि एकमुष्ट २५ लाख विनियोजन गरिएको छ ।
- (९२) सडक तथा पूर्वाधार संरचना मर्मत कोष निर्माण र परिचालनका लागि ५० लाख विनियोजन गरिएको छ ।
- (९३) सार्वजनिक जग्गा, सम्पत्ति, संरचनाको अभिलेख र वाटोको लगत कट्टा गर्नका लागि रु २५ लाख विनियोजन गरिएको छ ।
- (९४) प्राविधिक विषय अध्ययन गर्ने विद्यार्थीहरुलाई छात्रवृत्तिका लागि रु ५ लाख विनियोजन गरिएको छ ।
- (९५) प्राविधिक विषय अध्यापन गराउने सामुदायिक विद्यालयलाई अनुदान दिनका लागि रु ४० लाख विनियोजन गरिएको छ ।
- (९६) नगर निर्माण विंगेड रु १ करोड विनियोजन गरिएको छ ।
- (९७) बालमैत्री, वातावरणमैत्री, अपाङ्ग मैत्री घोषणा कार्यक्रमका लागि रु २५ लाख विनियोजन गरिएको छ ।
- (९८) बालसुरक्षा गृह तथा ज्येष्ठ नागरिक दिवा सेवा केन्द्र रु २५ लाख विनियोजन गरिएको छ ।
- (९९) सावा भुक्तानीका लागि रु ५० लाख विनियोजन गरिएको छ ।
- (१००) व्यवसाय कर संकलन गर्दा तुलसीपुर उद्योग वाणिज्य संघ र व्यवसायिक संघसंस्थासँग सहकार्य गरी संकलन गरिएको रकमबाट तुलसीपुर सभाहल निर्माणका लागि रु १५ लाख विनियोजन गरिएको छ ।
- (१०१) बहुवर्षिय योजनाको भुक्तानीका लागि रु ४ करोड विनियोजन गरिएको छ ।
- (१०२) विभिन्न कोष तथा तुलसीपुर विकास बोर्डका लागि रु ६ करोड विनियोजन गरिएको छ ।
- (१०३) ज्येष्ठ नागरिक तथा सामाजिक सुरक्षा कार्यक्रमका लागि २० करोड विनियोजन गरिएको छ ।

- (१०४) सहिद र वेपत्ता परिवार, घाइते तथा तिनका परिवार, द्वन्द्व पिडित र पूर्व लडाकु लक्षित कार्यक्रमका लागि रु १५ लाख विनियोजन गरिएको छ ।
- (१०५) सुशासन, पारदर्शिता, जवाफदेहिताको तथा सहभागिता विकासका लागि सार्वजनिक सुनुवाई तथा जनलेखा परिक्षण कार्यक्रम सञ्चालनका लागि रु १५ लाख विनियोजन गरिएको छ ।
- (१०६) वडा नम्बर २ को अनन्त मार्ग र वडा नम्बर ८ को भिमसेन मार्गका लागि रु ५० लाख बजेट विनियोजन गरिएको छ । दोघरे नाउँला प्रतापकोट मखनटाकुरी सल्यान सडकलाई गंगालाल मार्ग नामाकरण गरी सो सडक निर्माणका लागि प्रदेश तथा संघीय सरकारलाई आवश्यक बजेट विनियोजन गर्न प्रस्ताव गरिएको छ ।

नगरसभा अध्यक्षज्यू, सभासदज्यूहरु,

माथि उल्लेखित बजेट र कार्यक्रमहरुको अतिरिक्त नेपाल सरकार तथा प्रदेश सरकारबाट प्राप्त हुने समानिकरण अनुदान सम्बन्धि कार्यक्रम र माथि उल्लेखित कार्यक्रमहरुको विस्तृत विवरणहरु यसै साथ परिच्छेदमा संलग्न गरिएको छ । ती परिच्छेदहरुलाई आय,व्यय र योजनाको विवरणहरुलाई आर्थिक ऐन र विनियोजन विधेयकको अंगका रुपमा समावेश गरिएको छ ।

अन्तमा यस सम्मानित नगर सभामा बजेट मन्तव्य यही पुरा गर्दै यस तुलसीपुर उपमहानगरपालिकाको आर्थिक वर्ष २०७६/७७ को सेवा र कार्यहरुलाई स्थानीय सञ्चित कोषबाट केही रकम खर्च गर्न र विनियोजन गर्ने सन्दर्भमा व्यवस्था गर्न वनेको ऐन (तुलसीपुर उपमहानगरपालिकाको विनियोजन ऐन) प्रस्तुत गरिन्छ ।

धन्यवाद